



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ນາຍົກລັດຖະມົນຕີ

ເລກທີ: 372 /ນຍ

ນະຄອນຫຼວງວຽງຈັນ, ວັນທີ: 26.12.2022

ດໍາລັດ
ວ່າດ້ວຍການຈັດຕັ້ງປະຕິບັດແຜນຜັງລວມຕົວເມືອງ
ນະຄອນຫຼວງວຽງຈັນ ຮອດປີ 2030

- ອີງຕາມ ກົດໝາຍ ວ່າດ້ວຍລັດຖະບານ ສະບັບເລກທີ 03/ສພຊ, ລົງວັນທີ 16 ພະຈິກ 2021;
- ອີງຕາມ ກົດໝາຍ ວ່າດ້ວຍການຜັງເມືອງ ສະບັບເລກທີ 40/ສພຊ, ລົງວັນທີ 16 ພະຈິກ 2017;
- ອີງຕາມ ກົດໝາຍ ວ່າດ້ວຍທີ່ດິນ ສະບັບເລກທີ 70/ສພຊ, ລົງວັນທີ 21 ມິຖຸນາ 2019;
- ອີງຕາມ ມະຕິຕິກລົງຂອງສະພາແຫ່ງຊາດ ວ່າດ້ວຍການຮັບຮອງ ແຜນຜັງລວມຕົວເມືອງ ນະຄອນຫຼວງວຽງຈັນ ສະບັບເລກທີ 11/ສພຊ, ລົງວັນທີ 03 ພະຈິກ 2020;
- ອີງຕາມ ຫັ້ງສືສະໜີ ຂອງກະຊວງໄໂຍທາທິການ ແລະ ຂົນສົ່ງ, ສະບັບເລກທີ 763/ຍທຂ, ລົງວັນທີ 24 ພະຈິກ 2022.

ນາຍົກລັດຖະມົນຕີ ອອກດໍາລັດ:

ມາດຕາ 1 ຈຸດປະສົງຂອງດໍາລັດສະບັບນີ້ ກໍານົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ຕິດຕາມ, ກວດກາ ການຈັດຕັ້ງປະຕິບັດແຜນຜັງລວມຕົວເມືອງ ນະຄອນຫຼວງວຽງຈັນ ຮອດປີ 2030 ເພື່ອຮັບປະກັນການພັດທະນາຕົວເມືອງ ຕາມແຜນຜັງລວມຕົວເມືອງ ນະຄອນຫຼວງວຽງຈັນ ກໍານົດ ພ້ອມທັງ ມີເອກະລັກ, ຄວາມສົມດຸນ, ສວຍງາມ, ເປັນລະບຽບຮຽບຮ້ອຍ ຊຶ່ງມີເນື້ອທີ່ ແລະ ສ່ວນປະ ກອບຂອງແຜນຜັງ ດັ່ງນີ້:

1. ມີເນື້ອທີ່ 61.600 ເຮັກຕາ ກວມເອົາ 288 ບ້ານ ທີ່ນອນໃນ 07 ເມືອງ ຄື: ເມືອງຈັນທະບູລີ, ເມືອງສີສັດຕະນາກ, ເມືອງໄຊເສດຖາ, ເມືອງສີໂຄດຕະບອງ, ເມືອງຫາດຊາຍພອງ, ເມືອງນາຊາຍ ທອງ ແລະ ເມືອງໄຊທານີ;
2. ແຜນຜັງການແບ່ງເຂດນຳໃຊ້ທີ່ດິນ, ແຜນຜັງລະບົບໂຄງລ່າງພື້ນຖານທາງດ້ານເຕັກນິກ ແລະ ສັງຄົມ.

ມາດຕາ 2 ມອບໃຫ້ອີງການປົກຄອງນະຄອນຫຼວງວຽງຈັນ ຈັດຕັ້ງປະຕິບັດ ແລະ ຜົນຂະຫຍາຍ ແຜນຜັງລວມຕົວ ເມືອງ ນະຄອນຫຼວງວຽງຈັນ ໃຫ້ມີປະສິດທິພາບ ແລະ ປະສິດທິຜົນ ດັ່ງນີ້:

- ໂຄສະນາເຜີຍແຜ່, ບຸກລະດົມ ໃຫ້ປະຊາຊົນມີຄວາມຮັບຮູ້, ເຊົ້າໃຈ ແລະ ມີສ່ວນຮ່ວມໃນການ
ຈັດຕັ້ງປະຕິບັດແຜນຜັງລວມ ແລະ ແຜນຜັງລະອຽດ;
- ສົມທິບກັບພາກສ່ວນທີ່ກ່ຽວຂ້ອງ ຄົ້ນຄວ້າຜັນຂະຫຍາຍແຜນຜັງລວມ ໃຫ້ເປັນແຜນຜັງລະອຽດ ໃນແຕ່
ລະເຂດ ເປັນແຕ່ລະໄລຍະ ໃຫ້ສອດຄ່ອງກັບແຜນແມ່ນິດຈັດສັນທີ່ດິນແຫ່ງຊາດ ແລະ ກົດໝາຍອື່ນ
ທີ່ກ່ຽວຂ້ອງ ແລ້ວນຳສະເໜີຕໍ່ ສະພາປະຊາຊົນນະຄອນຫຼວງວຽງຈັນ ເພື່ອພິຈາລະນາຮັບຮອງ ແລະ
ປະກາດໃຊ້;
- ສ້າງລະບົບຄຸ້ມຄອງ ແລະ ກິນໄກການປະສານງານທີ່ທັນສະໄໝ ໂດຍສົມທິບກັບພາກສ່ວນທີ່ກ່ຽວ
ຂ້ອງ ໃຫ້ມີຄວາມຄ່ອງຕົວ, ເປັນລະບົບຄົບຊຸດ ພ້ອມທັງ ສະໜອງຂໍ້ມູນ, ເຄື່ອງມື ແລະ ອຸປະກອນ
ໃຫ້ພຽງຟໍ ແລະ ໜູ້ມະສົມ ຕາມຄວາມຈໍາເປັນ ໃນແຕ່ລະໄລຍະ;
- ຕິດຕາມ, ກວດກາ ການຈັດຕັ້ງປະຕິບັດແຜນຜັງລະອຽດ, ແຜນງານ ແລະ ໂຄງການບຸລິມະສິດ,
ໂຄງການພັດທະນາຕົວເມືອງໃໝ່ ໃຫ້ມີຄວາມສົມດຸນ, ທັນສະໄໝ, ສວຍງາມ ແລະ ຫ້າຍໆ ພ້ອມທັງ
ປຶກປັກຮັກສາ ຕົວເມືອງເກົ່າ, ສິ່ງແວດລ້ອມທຳມະຊາດ ແລະ ສັງຄົມ, ຮັກສາເອກະລັກ ທາງດ້ານ
ສິນລະປະ, ວັດທະນະທໍາ ແລະ ສະຖາປັດຕະຍະກຳ ຂອງລາວ.
- ສົມທິບກັບພາກສ່ວນທີ່ກ່ຽວຂ້ອງ ຄົ້ນຄວ້າການເວັນດືນທີ່ດິນ ແລະ ຄົດໄລ່ຄ່າຊີດເຊີຍ ຕາມກົດໝາຍ
ແລະ ລະບຽບການ ໃຫ້ແວ່ຜູ້ທີ່ຖືກຜົນກະທິບຈາກໂຄງການພັດທະນາຕົວເມືອງ ແຕ່ທົວທີ ເພື່ອ
ຮັບປະກັນຄວາມໂປ່ງໃສ, ຍຸດຕິທໍາ ແລະ ມີຄວາມສະຫງົບ.

ມາດຕາ 3 ມອບໃຫ້ກະຊວງໂຍທາທິການ ແລະ ຂົນສົ່ງ ຊັ້ນ, ຕິດຕາມ, ກວດກາ ແລະ ປະເມີນຜົນການຈັດຕັ້ງປະ
ຕິບັດແຜນຜັງລວມ ແລະ ແຜນຜັງລະອຽດ ໃຫ້ມີປະສິດທິພາບ ແລະ ປະສິດທິຜົນ.

ມາດຕາ 4 ມອບໃຫ້ກະຊວງຊັບພະຍາກອນທຳມະຊາດ ແລະ ສິ່ງແວດລ້ອມ ຕິດຕາມ, ກວດກາ ແລະ ປະເມີນຜົນ
ກະທິບຕໍ່ສິ່ງແວດລ້ອມທຳມະຊາດ-ສັງຄົມ, ຄຸ້ມຄອງງານນຳໃຊ້ທີ່ດິນ, ການເວັນດືນທີ່ດິນ ແລະ ການຊີດ
ເຊີຍຜົນກະທິບຈາກໂຄງການ ໃນເຂດແຜນຜັງລວມ ແລະ ແຜນຜັງລະອຽດ.

ມາດຕາ 5 ມອບໃຫ້ກະຊວງໂຍທາທິການ ແລະ ຂົນສົ່ງ, ບັນດາກະຊວງ, ອົງການລັດທຽບເທົ່າກະຊວງ ທີ່ກ່ຽວຂ້ອງ
ແລະ ອົງການປົກຄອງນະຄອນຫຼວງວຽງຈັນ ພ້ອມກັນຈັດຫາແຫ່ງໜຶນ ລວມທັງ ສິ່ງເສີມການລົງທຶນ
ພາຍໃນ ແລະ ຕ່າງປະເທດ ເພື່ອຈັດຕັ້ງປະຕິບັດບັນດາໂຄງການບຸລິມະສິດ ທີ່ໄດ້ກຳນົດໄວ້ໃນແຜນຜັງ
ລວມ ໃຫ້ຖືກຕ້ອງຕາມກົດໝາຍ ແລະ ລະບຽບການ.

ມາດຕາ 6 ບັນດາກະຊວງ, ອົງການລັດທຽບເທົ່າກະຊວງ, ອົງການປົກຄອງນະຄອນຫຼວງວຽງຈັນ ແລະ ພາກສ່ວນທີ່
ກ່ຽວຂ້ອງ ຈຶ່ງຮັບຮູ້, ໃຫ້ຄວາມຮ່ວມມື ພ້ອມກັນຈັດຕັ້ງປະຕິບັດ ດໍາລັດສະບັບນີ້ ໃຫ້ໄດ້ຮັບຜົນເປັນຢ່າງດີ.

ມາດຕາ 7 ດໍາລັດສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.



ນັບອາໄສ ວິພາວັນ